

"ಮಧುರ ಮಕ್ಕಳೇ - ನಿಮಗೆ ಜ್ಞಾನದ ಸ್ಯಾಕ್ರೀನ್ ಸಿಕ್ಕಿದೆ, ಸ್ಯಾಕ್ರೀನ್ ಒಂದು ಹನಿಯಾಗಿದೆ- ಮನ್ಮನಾಭವ, ಇದೇ ಔಷಧಿಯನ್ನು ಎಲ್ಲರಿಗೂ ಸೇವನೆ ಮಾಡಿಸುತ್ತಿರಿ"

**ಪ್ರಶ್ನೆ:** ಸತ್ಯ-ಸತ್ಯವಾಗಿ ಖುಷಿಯ ಸಮಾಚಾರವು ಯಾವುದಾಗಿದೆ? ನೀವು ಎಲ್ಲರಿಗೂ ಯಾವ ಆತ್ಮಿಕ ಸತ್ಕಾರವನ್ನು ಮಾಡಬೇಕಾಗಿದೆ?

**ಉತ್ತರ:** ಪ್ರತಿಯೊಬ್ಬರಿಗೂ ತಂದೆಯವರ ಪರಿಚಯವನ್ನು ಕೊಡುವುದು, ಇದೇ ಸತ್ಯ-ಸತ್ಯವಾದ ಖುಷಿಯ ಸಮಾಚಾರವಾಗಿದೆ. ನೀವು ಶ್ರೀಮತದಂತೆ ಎಲ್ಲರಿಗೂ ಖುಷಿಯ ಔಷಧಿಯನ್ನು ಸೇವನೆ ಮಾಡಿಸುತ್ತಿರಿ. ಬೇಹದ್ದಿನ ತಂದೆಯ ಮೂಲಕ ಜೀವನ್ಮುಕ್ತಿಯ ಔಷಧಿಯೇನು ನಿಮಗೆ ಸಿಕ್ಕಿದೆಯೋ, ಅದನ್ನು ಎಲ್ಲರಿಗೂ ಕೊಡುತ್ತಾ ನಡೆಯಬೇಕು. ಅತೀಂದ್ರಿಯ ಸುಖದಲ್ಲಿದ್ದು ಎಲ್ಲರಿಗೂ ಯೋಗದ ಫಸ್ಟ್ ಕಾಸ್ ಔಷಧಿಯನ್ನು ಸೇವನೆ ಮಾಡಿಸುತ್ತಿರಿ, ಎಲ್ಲದಕ್ಕಿಂತಲೂ ಇದೇ ಒಳ್ಳೆಯ ಆತ್ಮಿಕ ಸತ್ಕಾರವಾಗಿದೆ.

ಓಂ ಶಾಂತಿ. ಜ್ಞಾನದ ಮೂರನೇ ನೇತ್ರವನ್ನು ಕೊಡುವಂತಹ ಆತ್ಮಿಕ ತಂದೆಯು ಕುಳಿತು ಆತ್ಮಿಕ ಮಕ್ಕಳಿಗೆ ತಿಳಿಸುತ್ತಾರೆ. ಜ್ಞಾನದ ಮೂರನೇ ನೇತ್ರವನ್ನು ತಂದೆಯಲ್ಲದೆ ಮತ್ತಾರೂ ಸಹ ಕೊಡಲು ಸಾಧ್ಯವಿಲ್ಲ. ಈಗ ನೀವು ಮಕ್ಕಳಿಗೆ ಜ್ಞಾನದ ಮೂರನೇ ನೇತ್ರವು ಸಿಕ್ಕಿದೆ. ಈಗ ನೀವು ತಿಳಿದುಕೊಂಡಿದ್ದೀರಿ - ಈ ಹಳೆಯ ಪ್ರಪಂಚವು ಬದಲಾಗಲಿದೆ. ಪಾಪ ಮನುಷ್ಯರು ಇದನ್ನು ತಿಳಿದಿಲ್ಲ- ಇದನ್ನು ಪರಿವರ್ತನೆ ಮಾಡುವವರು ಯಾರು ಮತ್ತು ಹೇಗೆ ಪರಿವರ್ತನೆ ಮಾಡುತ್ತಾರೆ? ಏಕೆಂದರೆ ಅವರಿಗೆ ಜ್ಞಾನದ ಮೂರನೇ ನೇತ್ರವೇ ಇಲ್ಲ. ನೀವು ಮಕ್ಕಳಿಗೆ ಈಗ ಜ್ಞಾನದ ಮೂರನೇ ನೇತ್ರವು ಸಿಕ್ಕಿದೆ, ಅದರಿಂದ ನೀವು ಸೃಷ್ಟಿಯ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಂಡು ಬಿಟ್ಟಿದ್ದೀರಿ. ಇದು ಜ್ಞಾನದ ಸ್ಯಾಕ್ರೀನ್ ಆಗಿದೆ. ಸ್ಯಾಕ್ರೀನ್ ಒಂದು ಹನಿಯೂ ಸಹ ಬಹಳ ಮಧುರವಾಗಿರುತ್ತದೆ. ಜ್ಞಾನದಲ್ಲಿಯೂ ಒಂದೇ ಅಕ್ಷರವಿದೆ - ಮನ್ಮನಾಭವ. ಇದು ಎಲ್ಲದಕ್ಕಿಂತಲೂ ಅತಿ ಮಧುರವಾಗಿದೆ. ತಮ್ಮನ್ನು ಆತ್ಮವೆಂದು ತಿಳಿದುಕೊಳ್ಳಿ ಮತ್ತು ತಂದೆಯನ್ನು ನೆನಪು ಮಾಡಿರಿ. ತಂದೆಯು ಶಾಂತಿಧಾಮ ಮತ್ತು ಸುಖಧಾಮದ ಮಾರ್ಗವನ್ನು ತಿಳಿಸುತ್ತಿದ್ದಾರೆ. ತಂದೆಯು ಬಂದಿರುವುದು- ಮಕ್ಕಳಿಗೆ ಸ್ವರ್ಗದ ಆಸ್ತಿಯನ್ನು ಕೊಡುವುದಕ್ಕಾಗಿ. ಅಂದಮೇಲೆ ಮಕ್ಕಳಿಗೆ ಎಷ್ಟೊಂದು ಖುಷಿಯಿರಬೇಕು! ಹೇಳಿಕೆಯಿದೆ - ಖುಷಿಯಂತ ಔಷಧಿಯಿಲ್ಲ. ಯಾರು ಸದಾ ಖುಷಿಯಾಗಿರುತ್ತಾರೆಯೋ ಅವರಿಗಾಗಿ. ಅದು ಹೇಗೆಂದರೆ ಔಷಧಿಯಂತೆ. 21 ಜನ್ಮಗಳೂ ಮೋಜಿನಲ್ಲಿರುವ ಜಬರ್ದಸ್ತ್ ಔಷಧಿಯಾಗಿದೆ. ಈ ಔಷಧಿಯನ್ನು ಸದಾ ಒಬ್ಬರಿನ್ನೊಬ್ಬರಿಗೆ ತಿನ್ನಿಸುತ್ತಾ ಇರಬೇಕು. ಒಬ್ಬರಿನ್ನೊಬ್ಬರಿಗೆ ಶ್ರೇಷ್ಠವಾದ ಈ ಸತ್ಕಾರವನ್ನು ಮಾಡಬೇಕಾಗಿದೆ. ಇಂತಹ ಸತ್ಕಾರವನ್ನು ಮತ್ತಾವುದೇ ಮನುಷ್ಯರೂ ಮನುಷ್ಯರಿಗೆ ಮಾಡಲು ಸಾಧ್ಯವಿಲ್ಲ.

ನೀವು ಮಕ್ಕಳು ಶ್ರೀಮತದನುಸಾರವಾಗಿ ಎಲ್ಲರ ಸತ್ಕಾರವನ್ನು ಮಾಡುತ್ತೀರಿ. ಸತ್ಯ-ಸತ್ಯವಾದ ಖುಷಿಯ ಸಮಾಚಾರವೂ ಇದೇ ಆಗಿದೆ - ತಂದೆಯ ಪರಿಚಯವನ್ನು ಕೊಡುವುದು. ಮಧುರ ಮಕ್ಕಳಿಗೆ ಗೊತ್ತಿದೆ - ಬೇಹದ್ದಿನ ತಂದೆಯ ಮೂಲಕ ನಮಗೆ ಜೀವನ್ಮುಕ್ತಿಯ ಔಷಧಿಯು ಸಿಗುತ್ತದೆ. ಸತ್ಯಯುಗದಲ್ಲಿ ಭಾರತವು ಜೀವನ್ಮುಕ್ತವಾಗಿತ್ತು, ಪಾವನವಿತ್ತು. ತಂದೆಯು ಬಹಳ ಶ್ರೇಷ್ಠವಾದ ಔಷಧಿಯನ್ನು ಕೊಡುತ್ತಾರೆ, ಆದ್ದರಿಂದಲೇ ಗಾಯನವಿದೆ. ಅತೀಂದ್ರಿಯ ಸುಖವನ್ನು ಕೇಳಬೇಕೆಂದರೆ ಗೋಪ-ಗೋಪಿಕೆಯರೊಂದಿಗೆ ಕೇಳಿರಿ. ಜ್ಞಾನ ಮತ್ತು ಯೋಗದ ಈ ಔಷಧಿಯು ಎಷ್ಟೊಂದು ಫಸ್ಟ್ ಕಾಸ್ ಆಗಿರುವುದಾಗಿದೆ! ಮತ್ತು ಈ ಔಷಧಿಯು ಒಬ್ಬ ಆತ್ಮಿಕ ಸರ್ಜನ್ ಬಳಿಯೇ ಇದೆ, ಮತ್ತಾರಿಗೂ ಈ ಔಷಧಿಯು ಗೊತ್ತೇ ಇಲ್ಲ. ತಂದೆಯು ಹೇಳುತ್ತಾರೆ - ಮಧುರ ಮಕ್ಕಳೇ, ನಿಮಗಾಗಿ ಅಂಗೈಯಲ್ಲಿ ಉಡುಗೊರೆಯನ್ನು ತೆಗೆದುಕೊಂಡು ಬಂದಿದ್ದೇನೆ. ಮುಕ್ತಿ, ಜೀವನ್ಮುಕ್ತಿಯ ಈ ಉಡುಗೊರೆಯಂತು ನನ್ನ ಬಳಿಯೇ ಇರುತ್ತದೆ. ಕಲ್ಪ-ಕಲ್ಪವೂ ನಾನೇ ಬಂದು ನಿಮಗೆ ಕೊಡುತ್ತೇನೆ. ನಂತರ ರಾವಣನು ಕಸಿದುಕೊಂಡು ಬಿಡುತ್ತಾನೆ. ಈಗ ನೀವು ಮಕ್ಕಳಿಗೆ ಎಷ್ಟೊಂದು ಖುಷಿಯ ನಶೆಯೇರಿರಬೇಕು! ನಿಮಗೆ ಗೊತ್ತಿದೆ - ನಮಗೆ ಒಬ್ಬರೇ ತಂದೆ, ಶಿಕ್ಷಕ ಮತ್ತು ಸತ್ಯ-ಸತ್ಯವಾದ ಸದ್ಗುರು ಇದ್ದಾರೆ, ಅವರು ನಮ್ಮನ್ನು ಜೊತೆಯಲ್ಲಿ ಕರೆದುಕೊಂಡು ಹೋಗುತ್ತಾರೆ. ಅತಿ ಪ್ರಿಯವಾದ ತಂದೆಯಿಂದ ವಿಶ್ವದ ಮಾಲೀಕತ್ವವು ಸಿಗುತ್ತದೆ, ಇದು ಕಡಿಮೆ ಮಾತೇನು! ಆದ್ದರಿಂದ ಸದಾ ಹರ್ಷಿತವಾಗಿರಬೇಕು. ಈಶ್ವರೀಯ ವಿದ್ಯಾರ್ಥಿ ಜೀವನವು ಅತ್ಯುತ್ತಮವಾದ ಜೀವನವಾಗಿದೆ, ಇದು ಈಗಿನದೇ ಗಾಯನವಲ್ಲವೇ! ನಂತರ ಹೊಸ ಪ್ರಪಂಚದಲ್ಲಿ ಸದಾ ಖುಷಿಯನ್ನಾಚರಿಸುತ್ತಿರುತ್ತೀರಿ. ಪ್ರಪಂಚದವರಿಗೆ ಗೊತ್ತಿಲ್ಲ, ಸತ್ಯ-ಸತ್ಯವಾದ ಖುಷಿಯನ್ನು ಯಾವಾಗ ಆಚರಿಸುತ್ತಾರೆ ಎಂದು. ಮನುಷ್ಯರಿಗಂತು ಸತ್ಯಯುಗದಲ್ಲಿ ಅರಿವೇ ಇಲ್ಲ. ಆದ್ದರಿಂದಲೇ ಇಲ್ಲಿಯೇ ಆಚರಿಸುತ್ತಿರುತ್ತಾರೆ, ಆದರೆ ಈ ಹಳೆಯ ತಮೋಪ್ರಧಾನ ಪ್ರಪಂಚದಲ್ಲಿ ಖುಷಿಯಾದರೂ ಎಲ್ಲಿಂದ ಬರುತ್ತದೆ! ಇಲ್ಲಂತು ಅಯ್ಯೋ-ಅಯ್ಯೋ ಎನ್ನುತ್ತಿರುತ್ತಾರೆ. ಎಷ್ಟೊಂದು ದುಃಖದ ಪ್ರಪಂಚವಾಗಿದೆ!

ತಂದೆಯು ನೀವು ಮಕ್ಕಳಿಗೆ ಎಷ್ಟೊಂದು ಸಹಜವಾದ ಮಾರ್ಗವನ್ನು ತಿಳಿಸುತ್ತಾರೆ. ವ್ಯಾಪಾರ-ವ್ಯವಹಾರ ಮುಂತಾದವುಗಳನ್ನು

ಮಾಡುತ್ತಿದ್ದರೂ ನನ್ನನ್ನು ನೆನಪು ಮಾಡುತ್ತಿರಿ. ಗೃಹಸ್ಥ ವ್ಯವಹಾರದಲ್ಲಿರುತ್ತಲೂ ಕಮಲಪುಷ್ಪ ಸಮಾನವಾಗಿರಿ. ಹೇಗೆ ಪ್ರಿಯತಮ ಮತ್ತು ಪ್ರಿಯತಮೆ ಇರುತ್ತಾರೆ, ಅವರಂತು ಒಬ್ಬರಿನ್ನೊಬ್ಬರು ನೆನಪು ಮಾಡುತ್ತಿರುತ್ತಾರೆ. ಅವರು ಇವರ ನೆನಪಿನಲ್ಲಿ, ಇವರು ಅವರ ನೆನಪಿನಲ್ಲಿ ಇರುತ್ತಾರೆ. ಇಲ್ಲಿ ಈ ಮಾತಿಲ್ಲ, ಇಲ್ಲಂತು ನೀವೆಲ್ಲರೂ ಒಬ್ಬ ಪ್ರಿಯತಮನನ್ನು ಜನ್ಮ-ಜನ್ಮಾಂತರದಿಂದ ಪ್ರಿಯತಮೆಯಾಗಿರುತ್ತೀರಿ. ತಂದೆಯಂದಿಗೂ ಸಹ ನಿಮ್ಮ ಪ್ರಿಯತಮೆಯಾಗಿರುವುದಿಲ್ಲ. ನೀವು ಆ ಪ್ರಿಯತಮನಿಗಾಗಿ ನೆನಪು ಮಾಡುತ್ತಾ ಬರುತ್ತೀರಿ. ಯಾವಾಗ ದುಃಖವು ಹೆಚ್ಚಾಗುತ್ತದೆಯೋ, ಹೆಚ್ಚಾಗಿ ಸ್ಮರಣೆ ಮಾಡುತ್ತೀರಿ. ಗಾಯನವೂ ಇದೆ - ದುಃಖದಲ್ಲಿ ಎಲ್ಲರೂ ಸ್ಮರಿಸುತ್ತಾರೆ, ಸುಖದಲ್ಲಿ ಯಾರೂ ಮಾಡುವುದಿಲ್ಲ. ಈ ಸಮಯದಲ್ಲಿ ಸರ್ವಶಕ್ತಿವಂತಹ ತಂದೆಯೂ ಇದ್ದಾರೆ, ದಿನ ಕಳೆದಂತೆ ಮಾಯೆಯೂ ಸರ್ವಶಕ್ತಿವಂತ-ತಮೋಪ್ರಧಾನವಾಗುತ್ತಾ ಹೋಗುತ್ತಿದೆ. ಆದ್ದರಿಂದ ಈಗ ತಂದೆಯು ಹೇಳುತ್ತಾರೆ - ಮಧುರ ಮಕ್ಕಳೇ, ದೇಹೀ-ಅಭಿಮಾನಿಯಾಗಿರಿ. ತಮ್ಮನ್ನು ಆತ್ಮನೆಂದು ತಿಳಿದು, ತಂದೆಯಾದ ನನ್ನನ್ನು ನೆನಪು ಮಾಡಿ ಮತ್ತು ಜೊತೆ ಜೊತೆಗೆ ದೈವೀ ಗುಣವನ್ನೂ ಧಾರಣೆ ಮಾಡುತ್ತೀರೆಂದರೆ, ನೀವು ಹೀಗೆ (ಲಕ್ಷ್ಮೀ-ನಾರಾಯಣ) ಆಗಿ ಬಿಡುತ್ತೀರಿ. ಈ ವಿದ್ಯೆಯಲ್ಲಿ ಮುಖ್ಯವಾದ ಮಾತಿರುವುದೇ - ನೆನಪು ಮಾಡುವುದಾಗಿದೆ. ಸರ್ವಶ್ರೇಷ್ಠ ತಂದೆಯನ್ನು ಬಹಳ ಪ್ರೀತಿಯಿಂದ, ಸ್ನೇಹದಿಂದ ನೆನಪು ಮಾಡಬೇಕಾಗಿದೆ. ಸರ್ವಶ್ರೇಷ್ಠವಾದ ಆ ತಂದೆಯೇ ಹೊಸ ಪ್ರಪಂಚದ ಸ್ಥಾಪನೆಯನ್ನು ಮಾಡುವವನಾಗಿದ್ದಾರೆ. ತಂದೆಯು ಹೇಳುತ್ತಾರೆ - ನಾನು ನೀವು ಮಕ್ಕಳನ್ನು ವಿಶ್ವದ ಮಾಲೀಕನನ್ನಾಗಿ ಮಾಡುವುದಕ್ಕಾಗಿ ಬಂದಿದ್ದೇನೆ. ಆದ್ದರಿಂದ ಈಗ ನನ್ನನ್ನು ನೆನಪು ಮಾಡುತ್ತೀರೆಂದರೆ, ನಿಮ್ಮ ಅನೇಕ ಜನ್ಮಗಳ ಪಾಪವು ತುಂಡಾಗಿ ಬಿಡುತ್ತದೆ. ಪತಿತ-ಪಾವನ ತಂದೆಯು ಹೇಳುತ್ತಾರೆ - ನೀವು ಬಹಳ ಪತಿತರಾಗಿ ಬಿಟ್ಟಿದ್ದೀರಿ. ಆದ್ದರಿಂದ ಈಗ ನೀವು ನನ್ನನ್ನು ನೆನಪು ಮಾಡುತ್ತೀರೆಂದರೆ ಪಾವನರಾಗಿ ಮತ್ತು ಪಾವನ ಪ್ರಪಂಚದ ಮಾಲೀಕರೇ ಆಗಿ ಬಿಡುತ್ತೀರಿ. ಪತಿತ-ಪಾವನ ತಂದೆಯನ್ನೇ ಕರೆಯುತ್ತೀರಲ್ಲವೇ. ಈಗ ತಂದೆಯು ಬಂದಿದ್ದಾರೆ, ಅಂದಮೇಲೆ ಅವಶ್ಯವಾಗಿ ಪಾವನರಾಗಬೇಕಾಗುತ್ತದೆ. ತಂದೆಯು ದುಃಖಹರ್ತ, ಸುಖಕರ್ತನಾಗಿದ್ದಾರೆ. ಅವಶ್ಯವಾಗಿ ಸತ್ಯಯುಗದಲ್ಲಿ ಪಾವನ ಪ್ರಪಂಚವಿತ್ತು. ಆದ್ದರಿಂದ ಎಲ್ಲರೂ ಸುಖಿಯಾಗಿದ್ದರು. ಈಗ ತಂದೆಯು ಪುನಃ ಹೇಳುತ್ತಾರೆ - ಮಕ್ಕಳೇ, ಶಾಂತಿಧಾಮ ಮತ್ತು ಸುಖಧಾಮವನ್ನು ನೆನಪು ಮಾಡುತ್ತಿರಿ. ಈಗ ಸಂಗಮಯುಗವಾಗಿದೆ. ಅಂಬಿಗನು ನಿಮ್ಮನ್ನು ಈ ದಡದಿಂದ ಆ ದಡಕ್ಕೆ ಕರೆದುಕೊಂಡು ಹೋಗುತ್ತಾರೆ. ಇಡೀ ಪ್ರಪಂಚವೇ ಹೇಗೆ ಒಂದು ದೊಡ್ಡ ಹಡಗಿನಂತೆ, ಅದನ್ನು ದೂರದಲ್ಲಿ ತೆಗೆದುಕೊಂಡು ಹೋಗುತ್ತಾರೆ.

ನೀವು ಮಧುರ ಮಕ್ಕಳಿಗೆ ಎಷ್ಟೊಂದು ಖುಷಿಯಾಗಬೇಕು! ನಿಮಗಾಗಿ ಸದಾ ಖುಷಿಯೇ ಖುಷಿಯಿದೆ. ಬೇಹದ್ದಿನ ತಂದೆಯು ನಮಗೆ ಓದಿಸುತ್ತಿದ್ದಾರೆ. ವಾಹ್! ಇದನ್ನಂತು ಎಂದಿಗೂ ಕೇಳಿಯೂ ಇಲ್ಲ, ಓದಿಯೂ ಇರಲಿಲ್ಲ. ಭಗವಾನುವಾಚ - ನಾನು ನೀವು ಆತ್ಮಿಕ ಮಕ್ಕಳಿಗೆ ರಾಜಯೋಗವನ್ನು ಕಲಿಸುತ್ತಿದ್ದೇನೆ. ಆದ್ದರಿಂದ ಸಂಪೂರ್ಣವಾಗಿ ಕಲಿಯಬೇಕು, ಧಾರಣೆ ಮಾಡಿಕೊಳ್ಳಬೇಕಾಗಿದೆ. ಸಂಪೂರ್ಣವಾಗಿ ಓದಬೇಕಾಗಿದೆ. ಓದುವುದರಲ್ಲಂತು ಸದಾ ನಂಬವಾರಂತು ಇದ್ದೇ ಇರುತ್ತದೆ. ತಮ್ಮನ್ನು ನೋಡಿಕೊಳ್ಳಬೇಕು - ನಾನು ಉತ್ತಮನಾಗಿದ್ದೇನೆಯೇ, ಮಧ್ಯಮನಾಗಿದ್ದೇನೆಯೇ ಅಥವಾ ಕನಿಷ್ಠನೇ? ತಂದೆಯು ಹೇಳುತ್ತಾರೆ - ತಮ್ಮನ್ನು ನೋಡಿಕೊಳ್ಳಿರಿ, ನಾನು ಶ್ರೇಷ್ಠ ಪದವಿಯನ್ನು ಪಡೆಯುವುದಕ್ಕಾಗಿ ಯೋಗ್ಯನಾಗಿದ್ದೇನೆಯೇ? ಆತ್ಮಿಕ ಸೇವೆಯನ್ನು ಮಾಡುತ್ತಿದ್ದೇನೆಯೇ? ಏಕೆಂದರೆ ತಂದೆಯು ಹೇಳುತ್ತಾರೆ - ಮಕ್ಕಳೇ, ಸೇವಾಧಾರಿಯಾಗಿರಿ, ಫಾಲೋ ಮಾಡಿರಿ. ನಾನು ಬಂದಿರುವುದೇ ಸೇವೆಗಾಗಿ. ಪ್ರತಿಸತ್ಯವೂ ಸೇವೆಯನ್ನು ಮಾಡುತ್ತೇನೆ, ಆದ್ದರಿಂದಲೇ ಈ ರಥವನ್ನು ತೆಗೆದುಕೊಂಡಿದ್ದೇನೆ. ಈ ರಥಕ್ಕೆ ಖಾಯಿಲೆಯುಂಟಾಗಿ ಬಿಡುತ್ತದೆಯೆಂದರೂ ಸಹ ನಾನು ಇದರಲ್ಲಿ ಕುಳಿತುಕೊಂಡು ಮುರುಳಿಯನ್ನು ಬರೆಯುತ್ತೇನೆ. ಮುಖದಿಂದಂತು ಹೇಳಲು ಸಾಧ್ಯವಾಗುವುದಿಲ್ಲ, ಆಗ ನಾನು ಬರೆದು ಬಿಡುತ್ತೇನೆ. ಅದು ಏಕೆಂದರೆ ಮಕ್ಕಳಿಗೆ ಮುರುಳಿಯು ತಪ್ಪಿ ಬಿಡಬಾರದು, ಅಂದಮೇಲೆ ನಾನೂ ಸಹ ಸೇವೆಯಲ್ಲಿದ್ದೇನೆ ಅಲ್ಲವೇ! ಇದು ಆತ್ಮಿಕ ಸೇವೆ ಆಗಿದೆ. ನೀವೂ ಸಹ ತಂದೆಯ ಸೇವೆಯಲ್ಲಿ ತೊಡಗಿ ಬಿಡಿ, ಈಶ್ವರನ ಸೇವೆಯಲ್ಲಿ. ಇಡೀ ವಿಶ್ವದ ಮಾಲೀಕನಾದ ತಂದೆಯೇ ನಿಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುವುದಕ್ಕಾಗಿ ಬಂದಿದ್ದಾರೆ. ಯಾರು ಶ್ರೇಷ್ಠ ಪುರುಷಾರ್ಥವನ್ನು ಮಾಡುತ್ತಾರೆಯೋ, ಅವರನ್ನು ಮಹಾವೀರ ಎಂದು ಕರೆಯಲಾಗುತ್ತದೆ. ಇದರಲ್ಲಿ ಯಾರು ಮಹಾವೀರರಾಗಿದ್ದಾರೆ, ಯಾರು ತಂದೆಯ ಡೈರೆಕ್ಷನ್ನಂತೆ ನಡೆಯುತ್ತಾರೆಂದು ನೋಡಲಾಗುತ್ತದೆ. ತಂದೆಯ ಆದೇಶವಿದೆ - ತಮ್ಮನ್ನು ಆತ್ಮನೆಂದು ತಿಳಿದು ಸಹೋದರ-ಸಹೋದರನನ್ನೇ ನೋಡಿರಿ, ಈ ಶರೀರವನ್ನೂ ಮರೆತು ಬಿಡಿ. ಬಾಬಾರವರೂ ಸಹ ಶರೀರವನ್ನು ನೋಡುವುದಿಲ್ಲ. ಬಾಬಾರವರು ಹೇಳುತ್ತಾರೆ - ನಾನು ಆತ್ಮರನ್ನು ನೋಡುತ್ತೇನೆ, ಬಾಕಿ ಇದಂತು ಜ್ಞಾನವಿದೆ - ಆತ್ಮವು ಶರೀರವಿಲ್ಲ, ಮಾತನಾಡಲು ಸಾಧ್ಯವಿಲ್ಲ. ನಾನೂ ಸಹ ಈ ಶರೀರದಲ್ಲಿ ಬಂದಿದ್ದೇನೆ, ಲೋನ್ ತೆಗೆದುಕೊಂಡಿದ್ದೇನೆ. ಶರೀರದ ಜೊತೆಯೇ ಆತ್ಮವು ಓದಲು ಸಾಧ್ಯವಾಗುವುದು. ಬಾಬಾರವರ ಆಸನವು ಇಲ್ಲಿದೆ. ಇದು ಅಕಾಲ ಸಿಂಹಾಸನ ಆಗಿದೆ. ಆತ್ಮವು ಅಕಾಲಮೂರ್ತಿ ಆಗಿದೆ. ಆತ್ಮವು ಎಂದಿಗೂ ಚಿಕ್ಕದು ಅಥವಾ ದೊಡ್ಡದಾಗುವುದಿಲ್ಲ, ಶರೀರವು ಚಿಕ್ಕದು ದೊಡ್ಡದು ಆಗುತ್ತದೆ. ಯಾರೆಲ್ಲರೂ ಆತ್ಮರಿದ್ದಾರೆ, ಅವರೆಲ್ಲರ ಸಿಂಹಾಸನವು ಈ ಭೃಕುಟಿಯ ಮಧ್ಯದಲ್ಲಿರುವುದು. ಶರೀರವಂತು ಎಲ್ಲರದೂ ಭಿನ್ನ-ಭಿನ್ನವಾಗಿರುತ್ತದೆ. ಕೆಲವರಿಗೆ ಅಕಾಲ ಸಿಂಹಾಸನವು ಪುರುಷನದಾಗಿದೆ, ಕೆಲವರ ಅಕಾಲ ಸಿಂಹಾಸನವು ಸ್ತ್ರೀಯದಾಗಿದೆ. ಕೆಲವರ ಅಕಾಲ ಸಿಂಹಾಸನವು ಮಕ್ಕಳದಾಗಿದೆ. ತಂದೆಯು ಕುಳಿತುಕೊಂಡು ಆತ್ಮಿಕ ಡ್ರಿಲ್ನು ಕಲಿಸುತ್ತಾರೆ. ಯಾವಾಗ ಯಾರೊಂದಿಗೇ ಮಾತನಾಡಿರಿ, ಆಗ ಮೊದಲು ತಮ್ಮನ್ನು ಆತ್ಮವೆಂದು ತಿಳಿದುಕೊಳ್ಳಿರಿ. ನಾನು ಆತ್ಮನು, ಇಂತಹ ಸಹೋದರನೊಂದಿಗೆ ಮಾತನಾಡುವೆನು. ತಂದೆಯ ಸಂದೇಶವನ್ನು ಕೊಡುತ್ತೇವೆ - ಶಿವತಂದೆಯನ್ನು ನೆನಪು ಮಾಡಿರಿ. ನೆನಪಿನಿಂದಲೇ ತುಕ್ಕು ಬಿಟ್ಟು

ಹೋಗುತ್ತದೆ. ಚಿನ್ನದಲ್ಲಿ ಯಾವಾಗ ಅಲಾಯಿ ಸೇರ್ಪಡೆಯಾಗುತ್ತದೆಯೋ, ಆಗ ಚಿನ್ನದ ಬೆಲೆಯು ಕಡಿಮೆಯಾಗಿ ಬಿಡುತ್ತದೆ. ನೀವು ಆತ್ಮರಲ್ಲಿಯೂ ಸಹ ತುಕ್ಕು ಬೀಳುವುದರಿಂದ ಬೆಲೆಯಿರದಿರುವವರಾಗಿ ಬಿಟ್ಟಿದ್ದೀರಿ. ಈಗ ಮತ್ತೆ ಪಾವನರಾಗಬೇಕು. ನೀವು ಆತ್ಮರಿಗೆ ಈಗ ಜ್ಞಾನದ ಮೂರನೇ ನೇತ್ರವು ಸಿಕ್ಕಿದೆ. ಆ ನೇತ್ರದಿಂದ ತಮ್ಮ ಸಹೋದರರನ್ನು ನೋಡಿರಿ. ಸಹೋದರ-ಸಹೋದರರನ್ನು ನೋಡುವುದರಿಂದ ಕರ್ಮೋದ್ರಿಯಗಳಿಂದಿಗೂ ಚಂಚಲವಾಗುವುದಿಲ್ಲ. ರಾಜ್ಯಭಾಗ್ಯವನ್ನು ತೆಗೆದುಕೊಳ್ಳಬೇಕು, ವಿಶ್ವದ ಮಾಲೀಕನಾಗಬೇಕೆಂದರೆ ಈ ಪರಿಶ್ರಮ ಪಡಬೇಕು. ಸಹೋದರ-ಸಹೋದರನೆಂದು ತಿಳಿದು ಎಲ್ಲರಿಗೂ ಜ್ಞಾನವನ್ನು ಕೊಡಿ. ಆ ನಂತರ ಈ ಹವ್ಯಾಸವು ಪರಿಪಕ್ವವಾಗಿ ಬಿಡುತ್ತದೆ. ಸತ್ಯ-ಸತ್ಯವಾದ ಸಹೋದರರು ನೀವೆಲ್ಲರೂ ಆಗಿದ್ದೀರಿ. ತಂದೆಯೂ ಸಹ ಮೇಲಿಂದ ಬಂದಿದ್ದಾರೆ, ನೀವೂ ಬಂದಿದ್ದೀರಿ. ತಂದೆಯು ಮಕ್ಕಳ ಸಹಿತವಾಗಿ ಸೇವೆಯನ್ನು ಮಾಡುತ್ತಿದ್ದಾರೆ. ಸೇವೆಯನ್ನು ಮಾಡಲು ತಂದೆಯು ಸಾಹಸವನ್ನು ಕೊಡುತ್ತಾರೆ. ಸಾಹಸ ಮಕ್ಕಳದು..... ಅಂದಮೇಲೆ ಈ ಅಭ್ಯಾಸವನ್ನು ಮಾಡಬೇಕು- ನಾನು ಆತ್ಮನು ಸಹೋದರನಿಗೆ ಓದಿಸುತ್ತೇನೆ.

ಆತ್ಮವು ಓದುತ್ತದೆಯಲ್ಲವೆ. ಇದಕ್ಕೆ ಆಧ್ಯಾತ್ಮಿಕ ಜ್ಞಾನವೆಂದು ಹೇಳಲಾಗುತ್ತದೆ, ಅದು ಆತ್ಮಿಕ ತಂದೆಯಿಂದಲೇ ಸಿಗುತ್ತದೆ. ಸಂಗಮದಲ್ಲಿಯೇ ತಂದೆಯು ಬಂದು ಈ ಜ್ಞಾನವನ್ನು ಕೊಡುತ್ತಾರೆ- ತಮ್ಮನ್ನು ಆತ್ಮನೆಂದು ತಿಳಿದುಕೊಳ್ಳಿರಿ. ನೀವು ಅಶರೀರಿಯಾಗಿ ಬಂದಿದ್ದೀರಿ, ನಂತರ ಇಲ್ಲಿ ಶರೀರವನ್ನು ಧಾರಣೆ ಮಾಡಿ, ನೀವು 84 ಜನ್ಮಗಳ ಪಾತ್ರವನ್ನಾಭಿನಯಿಸಿದೀರಿ. ಈಗ ಮತ್ತೆ ಹಿಂತಿರುಗಿ ಹೋಗಬೇಕು, ಆದ್ದರಿಂದ ತಮ್ಮನ್ನು ಆತ್ಮನೆಂದು ತಿಳಿದು, ಸಹೋದರ-ಸಹೋದರನ ದೃಷ್ಟಿಯಿಂದ ನೋಡಬೇಕಾಗಿದೆ - ಈ ಪರಿಶ್ರಮವನ್ನು ಪಡಬೇಕಾಗಿದೆ. ತಮಗಾಗಿ ಪರಿಶ್ರಮ ಪಡಬೇಕು, ಬೇರೆಯವರಿಗಾಗಿ ನಮ್ಮಿಂದ ಏನು ಹೋಗುತ್ತದೆ! ಮನೆಯೇ ಮೊದಲ ಪಾಠಶಾಲೆ ಅರ್ಥಾತ್ ಮೊದಲು ಸ್ವಯಂನ್ನು ಆತ್ಮನೆಂದು ತಿಳಿದು, ನಂತರ ಸಹೋದರರಿಗೆ ತಿಳಿಸುತ್ತೀರೆಂದರೆ ಬಹಳ ಚೆನ್ನಾಗಿ ಬಾಣವು ನಾಟುತ್ತದೆ. ಈ ಹರಿತವನ್ನೇ ತುಂಬಬೇಕಾಗಿದೆ. ಪರಿಶ್ರಮ ಪಟ್ಟಾಗಲೇ ಶ್ರೇಷ್ಠ ಫಲವನ್ನು ಪಡೆಯುವಿರಿ. ತಂದೆಯು ಬರುವುದೇ ಫಲವನ್ನು ಕೊಡುವುದಕ್ಕಾಗಿ, ಅಂದಮೇಲೆ ಪರಿಶ್ರಮ ಪಡಬೇಕು. ಸ್ವಲ್ಪ ಸಹನೆಯನ್ನೂ ಮಾಡಬೇಕಾಗುತ್ತದೆ.

ನಿಮಗೆ ಯಾರಾದರೂ ಉಲ್ಟಾ-ಸುಲ್ಟಾ ಮಾತುಗಳನ್ನು ಹೇಳುತ್ತಾರೆಂದರೆ, ಅದಕ್ಕೆ ನೀವು ಸುಮ್ಮನಿರಿ. ನೀವು ಸುಮ್ಮನಿರುತ್ತೀರೆಂದರೆ ಆ ನಂತರ ಅನ್ಯರೇನು ಮಾಡುವರು! ಚಪ್ಪಾಳೆಯು ಎರಡು ಕೈಗಳಿಂದ ಮೊಳಗುತ್ತದೆ. ಒಬ್ಬರ ಮುಖದಿಂದ ಚಪ್ಪಾಳೆಯಾಯಿತು, ಇನ್ನೊಬ್ಬರು ಸುಮ್ಮನಿದ್ದು ಬಿಡುತ್ತಾರೆಂದರೆ, ಅವರು ತಾನೇ ಸುಮ್ಮನಾಗಿ ಬಿಡುತ್ತಾರೆ. ಕೈಯಿಂದ ಕೈಯನ್ನು ಹಾಕುವುದರಿಂದ ಶಬ್ದವುಂಟಾಗುತ್ತದೆ. ಮಕ್ಕಳಂತು ಒಬ್ಬರಿನ್ನೊಬ್ಬರ ಕಲ್ಯಾಣವನ್ನು ಮಾಡಬೇಕು. ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಸದಾ ಖುಷಿಯಲ್ಲಿರಲು ಬಯಸುತ್ತೀರೆಂದರೆ ಮನ್ಮನಾಭವ. ತಮ್ಮನ್ನು ಆತ್ಮನೆಂದು ತಿಳಿದುಕೊಂಡು ತಂದೆಯನ್ನು ನೆನಪು ಮಾಡಿರಿ. ಸಹೋದರರ(ಆತ್ಮರು)ಕಡೆ ನೋಡಿರಿ. ಸಹೋದರರಿಗೂ ಈ ಜ್ಞಾನವನ್ನು ಕೊಡಿ. ಈ ಹವ್ಯಾಸವಾಗುವುದರಿಂದ ಮತ್ತೆಂದಿಗೂ ಸಹ ಕುದೃಷ್ಟಿಯು ಮೋಸ ಮಾಡುವುದಿಲ್ಲ. ಜ್ಞಾನದ ಮೂರನೇ ನೇತ್ರದಿಂದ ಮೂರನೇ ನೇತ್ರವನ್ನು ನೋಡಿರಿ. ತಂದೆಯವರೂ ಸಹ ನಿಮ್ಮ ಆತ್ಮವನ್ನೇ ನೋಡುತ್ತಾರೆ. ಸದಾ ಆತ್ಮವನ್ನೇ ನೋಡಬೇಕು- ಸದಾ ಇದೇ ಪ್ರಯತ್ನ ಮಾಡಬೇಕಾಗಿದೆ. ಶರೀರವನ್ನು ನೋಡಲೇಬಾರದು. ಯೋಗವನ್ನು ಮಾಡಿಸುತ್ತೀರೆಂದರೂ ಸಹ ತಮ್ಮನ್ನು ಆತ್ಮವೆಂದು ತಿಳಿದು ಸಹೋದರರನ್ನು ನೋಡುತ್ತಿರುತ್ತೀರೆಂದರೆ ಸೇವೆಯು ಬಹಳ ಚೆನ್ನಾಗಿ ಆಗುತ್ತದೆ. ಬಾಬಾರವರು ಹೇಳಿದ್ದಾರೆ- ಸಹೋದರರಿಗೆ ತಿಳಿಸಿರಿ. ಸಹೋದರರೆಲ್ಲರೂ ಸಹ ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುತ್ತಾರೆ. ಈ ಆತ್ಮಿಕ ಜ್ಞಾನವು ನೀವು ಬ್ರಾಹ್ಮಣರಿಗೆ ಒಂದೇ ಬಾರಿ ಸಿಗುತ್ತದೆ. ನೀವು ಬ್ರಾಹ್ಮಣರಾಗಿದ್ದೀರಿ, ನಂತರ ದೇವತೆಗಳಾಗುವವರಿದ್ದೀರಿ. ಈ ಸಂಗಮಯುಗವನ್ನು ಬಿಟ್ಟು ಬಿಡುತ್ತೀರೇನು, ಇದರಲ್ಲಿ ಬಿಟ್ಟು ಹೇಗೆ ಪಾರಾಗುವಿರಿ. ಇದು ಅದ್ಭುತವಾದ ಸಂಗಮಯುಗವಾಗಿದೆ. ಆದ್ದರಿಂದ ಮಕ್ಕಳು ಆತ್ಮಿಕ ಯಾತ್ರೆಯಲ್ಲಿರುವ ಹವ್ಯಾಸವನ್ನು ಮಾಡಿಕೊಳ್ಳಬೇಕಾಗಿದೆ. ನಿಮಗಾಗಿ ಲಾಭದ ಮಾತೇ ಆಗಿದೆ. ತಂದೆಯ ಶಿಕ್ಷಣವನ್ನು ಸಹೋದರರಿಗೆ ಕೊಡಬೇಕಾಗಿದೆ. ತಂದೆಯು ಹೇಳುತ್ತಾರೆ - ನಾನು ನೀವು ಆತ್ಮರಿಗೆ ಜ್ಞಾನವನ್ನು ಕೊಡುತ್ತಿದ್ದೇನೆ. ಆತ್ಮರನ್ನೇ ನೋಡುತ್ತೇನೆ. ಮನುಷ್ಯರು-ಮನುಷ್ಯರೊಂದಿಗೆ ಮಾತನಾಡುತ್ತಾರೆಂದರೆ, ಅವರ ಮುಖವನ್ನು ನೋಡುತ್ತಾರಲ್ಲವೆ. ನೀವು ಆತ್ಮನೊಂದಿಗೆ ಮಾತನಾಡುತ್ತೀರಿ. ಆದ್ದರಿಂದ ಆತ್ಮವನ್ನೇ ನೋಡಬೇಕು. ಭಲೆ ಶರೀರದ ಮೂಲಕ ಜ್ಞಾನವನ್ನು ಕೊಡುತ್ತೀರಿ, ಆದರೆ ಇದರಲ್ಲಿ ಶರೀರ ಪರಿವೆಯನ್ನು ಮುರಿಯಬೇಕಾಗುತ್ತದೆ. ನಿಮ್ಮ ಆತ್ಮವು ತಿಳಿಯುತ್ತದೆ - ಪರಮಾತ್ಮ ತಂದೆಯು ನಮಗೆ ಜ್ಞಾನವನ್ನು ಕೊಡುತ್ತಿದ್ದಾರೆ. ತಂದೆಯೂ ಸಹ ಹೇಳುತ್ತಾರೆ - ಆತ್ಮರನ್ನು ನೋಡುತ್ತೇನೆ, ಆತ್ಮರೂ ಸಹ ಹೇಳುತ್ತಾರೆ - ನಾವು ಪರಮಾತ್ಮ ತಂದೆಯನ್ನು ನೋಡುತ್ತಿದ್ದೇವೆ. ಅವರಿಂದ ಜ್ಞಾನವನ್ನು ತೆಗೆದುಕೊಳ್ಳುತ್ತಿದ್ದೇವೆ. ಇದಕ್ಕೇ ಆಧ್ಯಾತ್ಮಿಕ ಜ್ಞಾನದ ಲೇವಾದೇವಿ, ಆತ್ಮನು ಆತ್ಮನೊಂದಿಗೆ ಮಾಡುತ್ತಿದೆ. ಆತ್ಮದಲ್ಲಿಯೇ ಜ್ಞಾನವಿದೆ. ಆತ್ಮನಿಗೇ ಜ್ಞಾನವನ್ನೂ ಕೊಡಬೇಕಾಗಿದೆ, ಇದು ಹೇಗೆಂದರೆ ಹರಿತವಾಯಿತು. ನಿಮ್ಮ ಜ್ಞಾನದಲ್ಲಿ ಈ ಹರಿತವು ತುಂಬಿ ಬಿಡುತ್ತದೆಯೆಂದರೆ ಯಾರಿಗಾದರೂ ತಿಳಿಸುವುದರಿಂದ, ತಕ್ಷಣವೇ ಬಾಣ ನಾಟಿ ಬಿಡುತ್ತದೆ. ತಂದೆಯು ಹೇಳುತ್ತಾರೆ - ಬಾಣವು ನಾಟುತ್ತದೆಯೋ ಅಥವಾ ಇಲ್ಲವೋ ಎಂದು ಅಭ್ಯಾಸ ಮಾಡಿ ನೋಡಿರಿ. ಈ ಹೊಸ ಹವ್ಯಾಸವನ್ನು ಮಾಡಿಕೊಳ್ಳುತ್ತೀರೆಂದರೆ, ನಂತರ ಶರೀರದ ಪರಿವೆಯೇ ಹೊರಟು ಹೋಗುತ್ತದೆ. ಮಾಯೆಯ ಬಿರುಗಾಳಿಯು ಕಡಿಮೆಯಾಗುತ್ತದೆ. ಕೆಟ್ಟ ಸಂಕಲ್ಪಗಳು ಬರುವುದಿಲ್ಲ. ಕುದೃಷ್ಟಿ ಇರುವುದಿಲ್ಲ. ನಾವು ಆತ್ಮವೇ 84 ಜನ್ಮಗಳ ಚಕ್ರವನ್ನು ಸುತ್ತಿದೆವು, ಈಗ ನಾಟಕವು ಮುಗಿಯುತ್ತದೆ. ಈಗ ತಂದೆಯ ನೆನಪಿನಲ್ಲಿರಬೇಕಾಗಿದೆ. ನೆನಪಿನಿಂದಲೇ ತಮೋಪ್ರಧಾನದಿಂದ ಸತೋಪ್ರಧಾನವಾಗಿ, ಸತೋಪ್ರಧಾನ

ಪ್ರಪಂಚದ ಮಾಲೀಕರಾಗಿ ಬಿಡುತ್ತೀರಿ. ಎಷ್ಟು ಸಹಜವಿದೆ! ತಂದೆಗೆ ಗೊತ್ತಿದೆ - ಮಕ್ಕಳಿಗೆ ಈ ಶಿಕ್ಷಣವನ್ನು ಕೊಡುವುದೂ ಸಹ ನನ್ನ ಪಾತ್ರವಾಗಿದೆ. ಹೊಸ ಮಾತೇನಿಲ್ಲ. ಪ್ರತಿ 5000 ವರ್ಷಗಳ ನಂತರ ನಾವು ಬರಬೇಕಾಗುತ್ತದೆ, ನಾನು ಬಂಧಿಸಲ್ಪಟ್ಟಿದ್ದೇನೆ, ಮಕ್ಕಳಿಗೆ ಕುಳಿತು ತಿಳಿಸುತ್ತೇನೆ - ಮಧುರ ಮಕ್ಕಳೇ, ಆತ್ಮಿಕ ನೆನಪಿನ ಯಾತ್ರೆಯಲ್ಲಿ, ಆಗ ಅಂತ್ಯಮತಿ ಸೋ ಗತಿಯಾಗಿ ಬಿಡುತ್ತದೆ. ಇದು ಅಂತ್ಯಕಾಲವಲ್ಲವೆ. ನನ್ನೊಬ್ಬನನ್ನೇ ನೆನಪು ಮಾಡುತ್ತಿರಬೇಕೆಂದರೆ, ನಿಮ್ಮ ಸದ್ಗತಿಯಾಗಿ ಬಿಡುತ್ತದೆ. ನೆನಪಿನ ಯಾತ್ರೆಯಿಂದ ತಳಪಾಯವು ಶಕ್ತಿಶಾಲಿಯಾಗಿ ಬಿಡುತ್ತದೆ. ನೀವು ಮಕ್ಕಳಿಗೆ ದೇಹ-ಅಭಿಮಾನಿಯಾಗುವ ಈ ಶಿಕ್ಷಣವು ಒಂದೇ ಬಾರಿ ಸಿಗುತ್ತದೆ. ಎಷ್ಟೊಂದು ಅದ್ಭುತವಾದ ಜ್ಞಾನವಾಗಿದೆ! ಬಾಬಾರವರೂ ಅದ್ಭುತವಾಗಿದ್ದಾರೆ, ಅಂದಮೇಲೆ ತಂದೆಯ ಜ್ಞಾನವೂ ಅದ್ಭುತವಾಗಿದೆ. ಇದನ್ನು ಯಾರೂ ಸಹ ಎಂದಿಗೂ ತಿಳಿಸಲು ಸಾಧ್ಯವಿಲ್ಲ. ಈಗ ಹಿಂತಿರುಗಿ ಹೋಗಬೇಕಾಗಿದೆ. ಆದ್ದರಿಂದ ತಂದೆಯು ಹೇಳುತ್ತಾರೆ - ಮಧುರ ಮಕ್ಕಳೇ, ಈ ಅಭ್ಯಾಸವನ್ನು ಮಾಡಿರಿ. ತಮ್ಮನ್ನು ಆತ್ಮವೆಂದು ತಿಳಿದುಕೊಂಡು ಆತ್ಮನಿಗೆ ಜ್ಞಾನವನ್ನು ಕೊಡಿ. ಮೂರನೇ ನೇತ್ರದಿಂದ ಸಹೋದರ-ಸಹೋದರನನ್ನು ನೋಡಬೇಕು. ಇದೇ ಬಹಳ ದೊಡ್ಡ ಪರಿಶ್ರಮವಾಗಿದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವ ಮಕ್ಕಳಿಗೆ ಮಾತಾಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ತಂದೆಯ ಆತ್ಮಿಕ ಮಕ್ಕಳಿಗೆ ನಮಸ್ತೆ.

#### ಧಾರಣೆಗಾಗಿ ಮುಖ್ಯಸಾರ:

1. ಆತ್ಮ ಸಹೋದರ-ಸಹೋದರನನ್ನು ನೋಡುವ ಅಭ್ಯಾಸವನ್ನು ಮಾಡಬೇಕಾಗಿದೆ. ತಮ್ಮನ್ನು ಆತ್ಮವೆಂದು ತಿಳಿದು ಸಹೋದರ-ಸಹೋದರನಿಗೆ ಜ್ಞಾನವನ್ನು ಕೊಡಬೇಕಾಗಿದೆ. ಈ ಆದೇಶವನ್ನು ಮಹಾವೀರನಾಗಿರುತ್ತಾ ಪಾಲಿಸಬೇಕಾಗಿದೆ.

2. ನಿಮಗೆ ಯಾರೇ ಉಲ್ಲಾಸ-ಸುಲ್ಲಾಸ ಮಾತುಗಳನ್ನು ಹೇಳುತ್ತಾರೆಂದರೆ ಸುಮ್ಮನಿರಬೇಕು. ಎರಡು ಕೈಗಳಿಂದ ಚಪ್ಪಾಳೆಯಾಗುತ್ತದೆ, ಒಬ್ಬರ ಮುಖವು ಚಪ್ಪಾಳೆ ಹಾಕಿತು, ಇನ್ನೊಬ್ಬರು ಸುಮ್ಮನಿರುತ್ತಾರೆಂದರೆ, ಅವರು ತಾನಾಗಿಯೇ ಶಾಂತವಾಗಿ ಬಿಡುತ್ತಾರೆ.

**ವರದಾನ:** ಮನಸ್ಸಾ-ವಾಚಾ ಮತ್ತು ಕರ್ಮಣಾ ಮೂರೂ ಸೇವೆಗಳ ಖಾತೆಯನ್ನು ಜಮಾ ಮಾಡಿಕೊಳ್ಳುವಂತಹ ಯಜ್ಞ ಸ್ನೇಹಿ ಭವ.

ಬಾಪಾದಾರವರಬಳಿ ಎಲ್ಲಾ ಮಕ್ಕಳ ಸೇವೆಯ ಮೂರುಪ್ರಕಾರದ ಖಾತೆಗಳು ಜಮಾ ಇದೆ. ಯಾರು ಯಜ್ಞಸ್ನೇಹಿಯಿರುತ್ತಾರೆಯೋ ಅವರು ಮನಸ್ಸಾ-ವಾಚಾ-ಕರ್ಮಣಾ, ತನು-ಮನ ಮತ್ತು ಧನ ಮೂರೂಸೇವೆಗಳಲ್ಲಿಯೂ ಸದಾ ಸಹಯೋಗಿಯಾಗಿರುತ್ತಾರೆ. ಪ್ರತಿಖಾತೆಯದು 100 ಅಂಕಗಳಿರುತ್ತದೆ. ಒಂದುವೇಳೆ ಯಾರಿಗೇ ವಾಚಾಸೇವೆಯ ಕರ್ತವ್ಯವಿದೆಯೆಂದರೆ, ಅದರಲ್ಲಿ ಮನಸ್ಸಾ ಮತ್ತು ಕರ್ಮಣಾದ ಪರ್ಸೆಂಟೇಜ್ ಕಡಿಮೆಯಾಗಬಾರದು. ವಾಚಾಸೇವೆಯು ಸಹಜವಿದೆ ಆದರೆ ಮನಸ್ಸಾದಲ್ಲಿ ಗಮನ ಕೊಡುವ ಮಾತಾಗಿದೆ ಮತ್ತು ಕರ್ಮಣಾ ಎಂದರೆ ಕೇವಲ ಸ್ಥೂಲಸೇವೆಯಲ್ಲ, ಆದರೆ ಸಂಘಟನೆಯಲ್ಲಿ ಸಂಪರ್ಕ-ಸಂಬಂಧದಲ್ಲಿ ಬರುವುದು- ಇದೂ ಸಹ ಕರ್ಮದ ಖಾತೆಯಲ್ಲಿ ಜಮಾ ಆಗುತ್ತದೆ.

**ಸೋಗನ್:** ತಮ್ಮಮೇಲೆ ರಾಜ್ಯಾಡಳಿತ ಮಾಡುವಂತಹ ಸ್ವರಾಜ್ಯ ಅಧಿಕಾರಿಯಾಗಿರಿ, ಜೊತೆಗಾರರ ಮೇಲೆ ರಾಜ್ಯಾಡಳಿತ ಮಾಡುವವರಲ್ಲ.